



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1401/7 – 2005 ජූලි 11 වැනි සඳුදා – 2005.07.11

(ආණ්ඩුවේ බලයපිට ප්‍රසිද්ධ කරන ලදී)

I වැනි කොටස : (I) වැනි ඡේදය - සාමාන්‍ය

ජනාධිපතිතුමිය විසින් කරන ලද ප්‍රකාශන ආදිය

යොමු අංකය : එස්පී/6/එන්/232/2005.

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ජනාධිපති වන්දිකා බණ්ඩාරනායක කුමාරතුංග මැතිණිය විසින්

මුද්‍රාව

වන්දිකා බණ්ඩාරනායක කුමාරතුංග.

1. ජිම් මහේන්ද්‍ර සිරිවර්ධන සමරවීර මහතා,
2. ඉරිජප්පුගේ කරුණාදාස විරවර්ධන මහතා,
3. කොක්මාදුව මුදලිගේ ආරියරත්න මහතා,
4. සිරිසේන වැඩවසම් ජයලත් මහතා,
5. ලොකු යඳ්දෙහිගේ සුගුණදාස මහතා-

වෙනය.

ශ්‍රද්ධාංගී සහ පෙරළුවයි !

මෙහි මින්මතු සඳහන් කරනු ලබන කාරණා පරීක්ෂණයට භාජනය කිරීම මාගේ අදහසේ හැටියට මහජන යහපතට හේතුවන හෙයින්, එකී කාරණා ගැන පරීක්ෂණ කොමිෂන් සභාවක් පත්කිරීම අවශ්‍යයැයි මට පෙනී යන හෙයින් ;

ජනාධිපති වන්දිකා බණ්ඩාරනායක කුමාරතුංග වන මම ඔබේ විවක්ෂණභාවය, සමර්ථ්‍ය සහ විශ්වාසවන්තභාවය කෙරෙහි මහත්වූ හක්තිය හා විශ්වාසය තබමින් (393 වැනි අධිකාරය වන) පරීක්ෂණ කොමිෂන් සභා පනතේ දෙවැනි වගන්තියේ විධිවිධාන ප්‍රකාර පෙරකී,

1. ජිම් මහේන්ද්‍ර සිරිවර්ධන සමරවීර මහතා,
2. ඉරිජප්පුගේ කරුණාදාස විරවර්ධන මහතා,
3. කොක්මාදුව මුදලිගේ ආරියරත්න මහතා,
4. සිරිසේන වැඩවසම් ජයලත් මහතා,
5. ලොකු යඳ්දෙහිගේ සුගුණදාස මහතා-

වන ඔබ පහත දැක්වෙන කාරණා ගැන පරීක්ෂාකර බලා වාර්තා කරනු පිණිස මාගේ කොමසාරිස්වරුන් වශයෙන් පත්කරමි ; එනම්,

1. 2002 බුද්ධ ශාසන ජනාධිපති කොමිෂන් සභාවේ 5.1, 5.2 සහ 5.3 යන පරිශිෂ්ටයන්හි සඳහන් කර ඇති සහ (318 වැනි අධිකාරය වූ) බෞද්ධ විහාර දේවාලගම් පනතට අනුව ප්‍රකාශයට පත් කර ඇති දැනට ආරවුල් පවතින ඉඩම්වල තත්ත්වය විමර්ශනය කිරීම සඳහා සහ උචිත අවස්ථාවන්හි දී නිරවුල් කිරීමේ සුදුසු යෝජනා නිර්දේශ කිරීම සඳහා ;
2. බෞද්ධ විහාර දේවාලගම් සම්බන්ධයෙන් වූ ඉහත නිර්දේශවලට අනුකූලව ගන්නා තීරණ ක්‍රියාත්මක කිරීමේ කාර්යය ඉඩම් නිරවුල් කිරීමේ කොමසාරිස්වරයාට සහ සර්වේයර් ජනරාල්වරයාට පැවරෙන අවස්ථාවලදී, ඔවුනට දියයුතු උපදෙස් නිර්දේශ කිරීම සඳහා ;
3. බුක්තික සේවයක් වශයෙන්, කොටස් දරන්නන් වශයෙන් සහ බණ්ඩාර ඉඩම් වශයෙන්, ඉඩම්වල හිමිකම් හෝ සන්නිකය භාවිත කරන තැනැත්තන්ට එම ඉඩම්වල හිමිකම් හෝ සන්නිකය අහිමි කිරීමෙන් ඇති විය හැකි සමාජ සහ ආර්ථික ප්‍රශ්න පිළිබඳව පරීක්ෂා කිරීම සහ විහාර දේවාලගම්වල පැවැත්ම සඳහා අවශ්‍ය සේවා පවත්වාගෙන යාමට සහ ලබා ගැනීමට විධිමත් වැඩ පිළිවෙලක් සකස් කිරීම සඳහා ;
4. රජයේ පොදු කාර්යයන් සඳහා ඉඩම් අත්කර ගැනීමේ පනත යටතේ අත්කර ගනු ලැබ, ඒවා අත්කර ගනු ලැබූ කාර්යය සඳහා මෙතෙක් ප්‍රයෝජනයට ගෙන නොමැති විහාරස්ථාන හා දේවාලවලට අයත් ඉඩම්වලට අදාළ සියලු ප්‍රශ්න පිළිබඳව විමර්ශනය කිරීම සඳහා සහ උචිත අවස්ථාවන්හි දී එම ඉඩම් නිවැරදි අයිතිකරුවන් වෙත ආපසු පැවරීම හා එම ප්‍රශ්න නිරාකරණය කිරීමට ගත හැකි පියවර නිර්දේශ කිරීම සඳහා ;
5. දැනට බලපවත්නා ඉඩම් සමාජයකට පත් කිරීමේ යෝජනා ක්‍රමයට අදාළව 1998 අංක 21 දරන හිමිකම් ලියාපදිංචි කිරීමේ පනත යටතේ කඩිත්තක මැනීමේ ක්‍රමයට අනුකූලවෙමින් සමාජයට පත් කිරීමේ සුදුසු ක්‍රමයක් නිර්දේශ කිරීම සඳහා ;
6. කලකදී බෞද්ධ විහාර දේවාලගම්වලට අයත්ව තිබූ පසුව 1972 අංක 1 දරන ජාතික රාජ්‍ය සභාවේ ඉඩම් ප්‍රතිසංස්කරණ පනත යටතේ අත්කර ගනු ලැබූ ඉඩම් උචිත අවස්ථාවලදී සහ එම ඉඩම්වල අයිතිය පිළිබඳ පැහැදිලි ලේඛනගත සාක්ෂි ඉදිරිපත් කිරීමෙන් පසු එම විහාර සහ දේවාලවලටම ආපසු භාර දෙන ලෙස නිර්දේශ කිරීම සඳහා ;
7. පානම් පත්තුවේ මුහුදු මහා විහාරයට සහ බලංගොඩ කුරුගල විහාරයට අයත් බවට හිමිකම්පාන ඉඩම්වල අයිතිය පිළිබඳව විමර්ශනය කොට එම ඉඩම්වලට අදාළ යම් ආරාධුලක් නිරවුල් කිරීමේ ක්‍රමයක් නිර්දේශ කිරීම සඳහා ;
8. ත්‍රිකුණාමල දිස්ත්‍රික්කයේ තිරියායේ පිහිටි ගිරිහඳුසෑය විහාරයේ, අම්පාරේ දිසවාපි විහාරයේ, පොළොන්නරුව දිස්ත්‍රික්කයේ සෝමාවතී විහාරස්ථානයේ බෞද්ධ විහාර දේවාලගම්වලට අයත් ඉඩම් නිරවුල් කිරීමේ ක්‍රමයක් නිර්දේශ කිරීම සඳහා සහ උතුරු නැගෙනහිර යුද්ධය ආරම්භවීමෙන් පසු නැතිවූ විහාර දේවාලගම් හෝ අනවසර පදිංචිවීම් නිසා සංවර්ධනය අඩාල වූ බෞද්ධ විහාර දේවාලගම් නිරවුල් කිරීම සඳහා ගතයුතු පියවර නිර්දේශ කිරීම සඳහා ;
9. බෞද්ධ විහාර දේවාලගම්වලට අයත් වූ ද, 1979 අංක 58 දරන ගොවිජන සේවා පනත යටතේ අයයට ලබාදී වගාකරනු ලැබූවා වූ ද, ඉඩම් සම්බන්ධයෙන් ඇති ආරාධුල් බේරුම් කිරීම සඳහා සුදුසු යෝජනා ක්‍රමයක් නිර්දේශ කිරීම සඳහා ;
10. 1870 වැඩිවසම් ආඥාපනත යටතේ බෞද්ධ විහාර දේවාලගම්වලට අයත් ඉඩම්වල හිමිකම් සම්බන්ධයෙන් කරන ලද නිරීක්ෂණවල ප්‍රතිඵලයක් වශයෙන් ගනු ලැබිය යුතු ක්‍රියාමාර්ග සහ එවැනි හිමිකම් පිළිබඳ බලපෑම් ඇතිකරන අවස්ථා නිරවුල් කිරීමේ යෝජනා ක්‍රමය හරහා එම ඉඩම් නිරවුල් කිරීම සහ අවශ්‍ය අවස්ථාවන්හි දී වන්දි හුවමාරු ක්‍රමය හරහා සමාජ ක්‍රියාදාමයක් නිර්දේශ කිරීම සඳහා ;
11. ආගමික සිද්ධස්ථානවලට අයත් ඉඩම් තාවකාලිකව බදු දීමට හෝ දීර්ඝකාලීනව බදු දීමට අදාළ ප්‍රශ්න සහ බෞද්ධ කටයුතු පිළිබඳ කොමසාරිස්වරයාගේ අනුමතිය නොමැතිව බෞද්ධ විහාර දේවාලගම්වලට අයත් ඉඩම් වාණිජ කටයුතු සඳහා බදුදීම සහ එහි ප්‍රතිඵලයක් වශයෙන් පැන නැගී ඇති ප්‍රශ්න පරීක්ෂාකර බැලීම සඳහා සහ අනාගතයේ දී එවැනි ප්‍රශ්න ඇතිවීම වැළැක්වීමේ ක්‍රියාමාර්ග නිර්දේශ කිරීම සඳහා ;
12. බුක්තික සේවාවක් ඉටුකර තැනැත්තන්ගෙන් පැවත එන්නන් සඳහා බෞද්ධ විහාර දේවාලගම්වලට අයත් ඉඩම් වෙන්කර දීමේ හැකියාව පරීක්ෂා කිරීම සඳහා සහ ආරාධුල් විසඳීමේ ක්‍රම නිර්දේශ කිරීම සඳහා ;
13. බෞද්ධ විහාර දේවාලගම්වලට අයත් ඉඩම් පරිපාලනය කිරීමේ දී ඇතිවන අභියුක්තභාවය මගහැරීමේ අදහස ඇතිව (318 වැනි අධිකාරය වූ) බෞද්ධ විහාර දේවාලගම් පනතට සංශෝධන නිර්දේශ කිරීම සඳහා ;

14. බෞද්ධ විහාර දේවාලගම්වලට අයත් ඉඩම්වලට අදාළව අනාගතයේදී යම් ප්‍රශ්න පැන නැගීම මත හැරීමේ අදහස ඇතිව කෙටිකාලීන සහ දීර්ඝකාලීන යෝජනා ඉදිරිපත් කිරීම සඳහා ;
15. 2002 බුද්ධ ශාසන ජනාධිපති කොමිෂන් සභාව විසින් නිර්දේශ කරනු ලැබූ පරිදි බෞද්ධ විහාර දේවාලගම්වල පරිපාලනය සඳහා බෞද්ධ කටයුතු පිළිබඳ දෙපාර්තමේන්තුවේ විශේෂ ඒකකයක් මගින් අවශ්‍ය ආයතනික ව්‍යුහයන් සඳහා යෝජනා ඉදිරිපත් කිරීම සඳහා ;
16. ඉහත සඳහන් කරුණුවලට ආනුෂංගික වෙනත් යම් කරුණක් පිළිබඳව විමර්ශනය කොට ඒවා ක්‍රියාත්මක කිරීම සඳහා සුදුසු යෝජනා ඉදිරිපත් කිරීම සඳහා,

එකී කොමිෂන් සභාවේ සභාපතිවරයා වශයෙන් විශ්‍රාමලත් මහාධිකරණ විනිසුරුවරයකු වූ, ජීම් මහේන්ද්‍ර සිරිවර්ධන සමරවීර මහතා වන ඔබ, මම මෙයින් පත් කරමි.

තවද, ඉහත කී කරුණු සම්බන්ධයෙන් අවශ්‍ය යයි ඔබට පෙනී යන පරීක්ෂණ පැවැත්වීමට සහ වෙනත් සියලු විමර්ශන සිදු කිරීමට, එකී කොමසාරිස්වරුන් වන ඔබට මා මෙයින් බලය පවරනු ලබන අතර, ඒ පිළිබඳ ඔබේ තීරණ සහ නිර්දේශ සඳහන් කරමින් ඔබගේ අත්සන යටතේ ඒ පිළිබඳ අවසාන වාර්තාව මෙහි සඳහන් දින සිට මාස හයක් ඇතුළත මා වෙත ඉදිරිපත් කරන ලෙස ඔබට නියම කරමි.

තවද, ඉහත සඳහන් කරුණුවලට අදාළව ඔබගේ අභිමතය පරිදි තීරණය කරනු ලබන යම් පරීක්ෂණයක යම් කොටසක් ප්‍රසිද්ධියේ නොපැවැත්විය යුතු බවට මම මෙයින් විධාන කරමි.

තවද, ඔබේ පරීක්ෂණ කටයුතු හෝ විමර්ශනවල කාර්යය සඳහා ඔබ විසින් සහාය හෝ තොරතුරු ඉල්ලා සිටිය හැකි සියලුම රජයේ නිලධාරීන් සහ වෙනත් තැනැත්තන් විසින් එම කාර්යය සඳහා නිසි ආකාරයෙන් ලබා දිය හැකි එවැනි සියලුම තොරතුරු ලබා දිය යුතු බවටත්, සියලුම සහාය ලබාදිය යුතු බවටත් මම මෙයින් සියලු නිලධාරීන්ට හා තැනැත්තන්ට නියමකොට විධාන කරමි.

තවද, ඉහත කී පරීක්ෂණ කොමිෂන් සභා පනතේ (393 වැනි අධිකාරය) 14 වැනි වගන්තියේ විධිවිධාන මෙම කොමිෂන් සභාවට අදාළ විය යුතුයැයි මම මෙයින් ප්‍රකාශ කරමි.

වර්ෂ දෙදහස්පහක් වූ ජුනි මස විසිඅට දින ශ්‍රී ලංකා ප්‍රජාතාන්ත්‍රික සමාජවාදී ජනරජයේ මුද්‍රාව යටතේ කොළඹ දී ප්‍රදානය කරන ලදී.

අතිගරු ජනාධිපතිතුමියගේ අණ පරිදි,

ඩබ්ලිව්. ජේ. එස්. කරුණාරත්න,
ජනාධිපති ලේකම්.

07-630